

၄။ အညစ်အကြေးမိလ္လာကိစ္စတို့နဲ့ ပတ်သက်ပြီး ပြဋ္ဌာန်းချက်တွေက ဘယ်လိုရှိပါသလဲ?

စက်ရုံ၊ အလုပ်ရုံ၊ စီးပွားရေးအဆောက်အအုံ၊ အဆောက်အအုံနဲ့ မြေတို့မှာ ရေဆွဲအိမ်သာ၊ ရေလောင်းအိမ်သာ၊ မိလ္လာပိုက်၊ မိလ္လာကန် စတာတွေကို စီမံထားရှိစေဖို့ ကော်မတီက ညွှန်ကြားနိုင်ပါတယ်။ လိုက်နာဆောင်ရွက်ခြင်းမရှိရင် ပုဒ်မ၁၉၂ အရ တရားစွဲဆို ပြစ်ဒဏ်ပေးခြင်းခံရမှာ ဖြစ်ပါတယ်။ [ပြဋ္ဌာန်းချက်-၆၈။(င)၊ ပြစ်မှုပြစ်ဒဏ်- ၁၉၂။]

ခွင့်ပြုချက်မရှိဘဲဖြစ်ဖြစ်၊ ခွင့်ပြုချက်ပါ သတ်မှတ်ချက်တွေနဲ့ ကိုက်ညီမှုမရှိဘဲဖြစ်ဖြစ်၊ ကျန်းမာရေးနဲ့ ညီညွတ်မှုမရှိဘဲဖြစ်ဖြစ် ပြုလုပ်ထားတဲ့ ရေဆွဲအိမ်သာ၊ ရေလောင်းအိမ်သာ၊ မိလ္လာပိုက်၊ မိလ္လာကန် စတာတွေကို ပိတ်ထားစေဖို့၊ ဖျက်သိမ်းစေဖို့၊ ပြောင်းလဲတပ်ဆင်စေဖို့ ကော်မတီက ညွှန်ကြားနိုင်ပါတယ်။ လိုက်နာဆောင်ရွက်ခြင်းမရှိရင် ပုဒ်မ၁၉၂ အရ တရားစွဲဆို ပြစ်ဒဏ်ပေးခြင်းခံရမှာ ဖြစ်ပါတယ်။ [ပြဋ္ဌာန်းချက်-၆၈။(င)၊ ပြစ်မှုပြစ်ဒဏ်- ၁၉၂။]

စည်ပင်သာယာရေးနယ်နိမိတ်အတွင်း
စီးပွားရေးအလို့ငှာ အညစ်အကြေးစွန့်ထုတ်မှု လုပ်ငန်းတွေနဲ့
အညစ်အကြေးသန့်စင်မှုလုပ်ငန်းတွေကို
လုပ်ကိုင်ဆောင်ရွက်ခြင်းမပြုရပါ။ တားမြစ်ပြဋ္ဌာန်းချက်ကို မလိုက်နာရင်
ပုဒ်မ၁၉၂ အရ တရားစွဲဆို ပြစ်ဒဏ်ပေးခြင်းခံရမှာ ဖြစ်ပါတယ်။
[ပြဋ္ဌာန်းချက်- ၁၈၄။ ပြစ်မှုပြစ်ဒဏ်- ၁၉၂။]

